

॥ ఓం నమో వేదాంతే ॥

15.07.2024 సోమవారం (359వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।  
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం  
శ్రీవ్యాసకీర రుజురోహిత శోభమానం ।  
తామింద్రనాశ చపలాశని తత్త్వభానం  
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

పంచమస్కంధః

అథ శ్రీమద్భాగవతే పారమహంస్యాం సంహితాయాం పంచమస్కంధే పంచమోఽధ్యాయః

మత్తోఽప్యనంతాత్పరతః పరస్మా  
త్స్వర్గాపవర్గాధిపతేర్న కించిత్  
యేషాం కిము స్యాదితరేణ తేషా  
మకించనానాం మయి భక్తిభాజాం

॥ 5-5-25 ॥

సర్వాణి మద్ధిష్ణుతయా భవద్భి  
శ్చరాణి భూతాని సుతాద్రువాణి  
సంభావితవ్యాని పదే పదే వో  
వివిక్తదృగ్భిస్తదు హోర్హణం మే  
మనో వచో దృక్కరణేహితస్య  
సాక్షాత్ప్రతం మే పరిబర్హణం హి  
వినా పుమాన్ యేన మహోవిమోహాత్  
కృతాంతపాశాన్న విమోక్తుమీశేత్

॥ 5-5-26 ॥

॥ 5-5-27 ॥

శ్రీశుక ఉవాచ

ఏవమనుశాస్యాత్మజాన్ స్వయమనుశిష్టానపి  
లోకానుశాసనార్థం మహోనుభావఃపరమసుహృ  
ద్భగవాన్ ఋషభాపదేశ ఉపశమశీలానా  
ముపరతకర్మణాం మహోమునీనాం భక్తిజ్ఞాన  
వైరాగ్యలక్షణం పారమహంస్యధర్మముపశిక్షమాణః  
స్వతనయశతజ్యేష్ఠం పరమభాగవతం  
భగవజ్జనపరాయణం భరతం ధరణిపాలనాయా  
భిషిచ్య స్వయం భవన ఏవోర్వరితశరీరమాత్ర  
పరిగ్రహ ఉన్మత్త ఇవ గగనపరిధానః  
ప్రకీర్ణకేశ ఆత్మన్యారోపితాహవనీయో

జడాంధమూకబధిరపిశాచోన్మాదకవదవధూతవేషో

౨ భిభాష్యమాణో౨పి జనానాం గృహీతమౌనవ్రతస్తూష్టిం

బభూవ

తత్ర తత్ర పురగ్రామాకరఖేటవాటఖర్వటశిబిరవ్రజఘోష

సార్థగిరివనాశ్రమాదిష్యనుపథమవనిచరాపసదైః

పరిభూయమానో మక్షికాభిరివ వనగజస్తర్జనతాడనా

వమేహనస్థీవనగ్రావశకృద్రజఃప్రక్షేపపూతివాతదురుక్షై

స్తదవిగణయన్నేవాసత్సంస్థాన ఏతస్మిన్ దేహోపలక్షణే

సదపదేశ ఉభయానుభవస్వరూపేణ స్వమహిమావస్థానేనా

సమారోపితాహమ్మమాభిమానత్వాదవిఖండితమనాః

పృథివీమేకచరః పరిబభ్రామ

అతిసుకుమారకరచరణోరఃస్థలవిపులబాహ్వాంసగలవదనా

ద్యవయవవిన్యాసః ప్రకృతిసుందరస్వభావహాససుముఖో

నవనలినదలాయమానశిశిరతారారుణాయతనయనరుచిరః

సదృశసుభగకపోలకర్ణకంఠనాసో విగూఢస్మితవదన

మహోత్సవేన పురవనితానాం మనసి కుసుమశరాసనముపదధానః

పరాగవలంబమానకుటిలజటిలకపిశకేశభూరిభారో

౨ వధూతమలిననిజశరీరేణ గ్రహగృహీత ఇవాదృశ్యత

యర్ద్ధి వావ స భగవాన్ లోకమిమం యోగస్యాద్ధా

ప్రతీపమివాచక్షాణస్తత్రప్రతిక్రియాకర్మ బీభత్సితమితి

వ్రతమాజగరమాస్థితః శయాన ఏవాశ్నాతి పిబతి

ఖాదత్యవమేహతి హదతి స్మ చేష్టమాన ఉచ్ఛరిత

ఆదిగోదేశః

తస్య హ యః పురీషసురభిసౌగంధ్యవాయుస్తం దేశం

దశయోజనం సమంతాత్పురభిం చకార

॥ 5-5-33 ॥

ఏవం గోమృగకాకచర్యయా వ్రజంస్తిష్ఠన్నాసీనః శయానః

కాకమృగగోచరితః పిబతి ఖాదత్యవమేహతి స్మ

॥ 5-5-34 ॥

ఇతి నానాయోగచర్యాచరణో భగవాన్ కైవల్యపతిర్మషభో

౨ విరతపరమమహానందానుభవ ఆత్మని సర్వేషాం భూతానా

మాత్మభూతే భగవతి వాసుదేవ ఆత్మనో౨వ్యవధానా

నంతరోదరభావేన సిద్ధసమస్తార్థపరిపూర్ణో యోగైశ్వర్యాణి

వైహాయసమనోజవాంతర్ధానపరకాయప్రవేశదూరగ్రహణాదీని

యదృచ్ఛయోపగతాని నాంజసా నృపహృదయేనాభ్యనందత్

॥ 5-5-35 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే పంచమో౨ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే షష్ఠో౨ధ్యాయః

రాజోవాచ

న నూనం భగవ ఆత్మారామాణాం యోగసమీరితజ్ఞానావభర్జిత

కర్మబీజానాం ఐశ్వర్యాణి పునః క్లేశదాని భవితుమర్హంతి

యదృచ్ఛయోపగతాని

॥ 5-6-1 ॥

ఋషిరువాచ

సత్యముక్తం కింత్విహ వా ఏకే న మనసో౨ద్ధా విశ్రంభ

మనవస్థానస్య శతకిరాత ఇవ సంగచ్ఛంతే

॥ 5-6-2 ॥

తథా చోక్తం

న కుర్యాత్కర్మిచ్చిత్సఖ్యం మనసి హ్యనవస్థితే

యద్విశ్రంభాచ్చిరాచ్ఛీర్ణం చస్కంద తప ఐశ్వరం

॥ 5-6-3 ॥

నిత్యం దదాతి కామస్య చ్చిద్రం తమను యేఽరయః

యోగినః కృతమైత్రస్య పత్యుర్జాయేవ పుంశ్చలీ

॥ 5-6-4 ॥

కామో మన్యుర్మదో లోభః శోకమోహభయాదయః

కర్మబంధశ్చ యన్మూలః స్వీకుర్యాత్కే ను తద్బుధః

॥ 5-6-5 ॥

అధైవమఖిలలోకపాలలలామోఽపి

విలక్షణైర్ణడవదవధూతవేషభాషాచరితై

రవిలక్షితభగవత్ప్రభావో యోగినాం

సాంపరాయవిధిమనుశిక్షయన్ స్వకలేవరం

జిహోసురాత్మన్యాత్మానమసంవ్యవహిత

మనర్థాంతరభావేనాస్వీక్షమాణ

ఉపరతానువృత్తిరుపరరామ

॥ 5-6-6 ॥

తస్య హ వా ఏవం ముక్తలింగస్య భగవత

ఋషభస్య యోగమాయావాసనయా దేహ ఇమాం

జగతీమభిమానాభాసేన సంక్రమమాణః

కోంకవేంకకుటకాన్ దక్షిణకర్ణాటకాన్

దేశాన్ యదృచ్ఛయోపగతః కుటకాచలోపవన

ఆస్యకృతాశ్మకవల ఉన్మాద ఇవ

ముక్తమూర్ఖజోఽసంవీత ఏవ విచచార

॥ 5-6-7 ॥

అథ సమీరవేగవిధూతవేణువికర్షణజాతోగ్ర

దావానలస్తద్వనమాలేలిహానః సహ తేన దదాహ

॥ 5-6-8 ॥

యస్య కిలానుచరితముపాకర్ణ్య కోంకవేంకకుటకానాం

రాజార్హన్నామోపశిక్ష్య కలావధర్మ ఉత్పృష్యమాణే

భవితవ్యేన విమోహితః స్వధర్మపథమకుతోభయమపహాయ

కుపథపాఖండమసమంజసం నిజమనీషయా మందః

యేన హ వావ కలౌ మనుజాపసదా దేవమాయామోహితాః  
 స్వవిధినియోగశౌచచారిత్రవిహీనా దేవహేలనా  
 న్యపవ్రతాని నిజనిజేచ్ఛయా గృహ్ణానా అస్నానా  
 నాచమనాశౌచకేశోల్లంచనాదీని కలినాధర్మబహులేనో  
 పహతధియో బ్రహ్మబ్రాహ్మణయజ్ఞపురుషలోకవిదూషకాః  
 ప్రాయేణ భవిష్యంతి

|| 5-6-10 ||

తే చ హ్యర్వాక్తనయా నిజలోకయాత్రయాంధపరంపరయా  
 ౨౨ శ్వస్తాస్తమస్యంధే స్వయమేవ ప్రపతిష్యంతి

|| 5-6-11 ||

అయమవతారో రజసోపప్లుతకైవల్యోపశిక్షణార్థః

|| 5-6-12 ||

తస్యానుగుణాన్ శ్లోకాన్ గాయంతి  
 అహో భువః సప్తసముద్రవత్ప్యా  
 ద్వీపేషు వర్షేష్యధిపుణ్యమేతత్  
 గాయంతి యత్రత్యజనా మురారేః

కర్మాణి భద్రాణ్యవతారవంతి

|| 5-6-13 ||

అహో ను వంశో యశసావదాతః  
 ప్రైయవ్రతో యత్ర పుమాన్ పురాణః  
 కృతావతారః పురుషః స ఆద్య  
 శ్చచార ధర్మం యదకర్మహేతుం

|| 5-6-14 ||

కో న్వస్య కాష్ఠామపరోనుగచ్ఛే  
 న్మనోరథేనాప్యభవస్య యోగీ  
 యో యోగమాయాః స్పృహయత్యుదస్తా  
 హ్యసత్తయా యేన కృతప్రయత్నాః

|| 5-6-15 ||

ఇతి హ స్మ సకలవేదలోకదేవబ్రాహ్మణగవాం  
 పరమగురోర్భగవత ఋషభాఖ్యస్య విశుద్ధాచరితమీరితం

పుంసాం సమస్తదుశ్చరితాభిహరణం పరమమహోమంగలాయన  
 మిదమనుశ్రద్ధయోపచితయానుశృణోత్యాశ్రావయతి వావహితో  
 భగవతి తస్మిన్ వాసుదేవ ఏకాంతతో భక్తిరనయోరపి  
 సమనువర్తతే

॥ 5-6-16 ॥

యస్యామేవ కవయ ఆత్మానమవిరతం వివిధవృజినసంసార  
 పరితాపోపతప్యమానమనుసవనం స్నాపయంతస్తయైవ పరయా  
 నిర్భృత్యా హ్యపవర్గమాత్యంతికం పరమపురుషార్థమపి  
 స్వయమాసాదితం నో ఏవాద్రియంతే భగవదీయత్వేనైవ  
 పరిసమాప్తసర్వార్థాః

॥ 5-6-17 ॥

రాజన్ పతిర్గురురలం భవతాం యదూనాం  
 దైవం ప్రియః కులపతిః క్వ చ కింకరో వః  
 అస్తేవమంగ భగవాన్ భజతాం ముకుందో  
 ముక్తిం దదాతి కర్ణిచిత్స్మ న భక్తియోగం

॥ 5-6-18 ॥

నిత్యానుభూతనిజలాభనివృత్తతృప్తః  
 శ్రేయస్యతద్రచనయా చిరసుప్తబుద్ధేః  
 లోకస్య యః కరుణయాభయమాత్మలోక  
 మాఖ్యాన్నమో భగవతే ఋషభాయ తస్మై

॥ 5-6-19 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే షష్ఠో\_ధ్యాయః

.....  
 అథ శ్రీమద్భాగవతే పారమహంస్యాం సంహితాయాం పంచమస్కంధే సప్తమో\_ధ్యాయః

శ్రీశుక ఉవాచ

భరతస్తు మహాభాగవతో యదా భగవతావనితల  
 పరిపాలనాయ సంచింతితస్తదనుశాసనపరః  
 పంచజనీం విశ్వరూపదుహితరముపయేమే

॥ 5-7-1 ॥

తస్యాము హ వా ఆత్మజాన్ కార్త్యేనానురూపా  
నాత్మనః పంచ జనయామాస భూతాదిరివ  
భూతసూక్ష్మాణి సుమతిం రాష్ట్రభృతం సుదర్శనమావరణం  
ధూమ్రకేతుమితి

॥ 5-7-2 ॥

అజనాభం నామైతద్వర్షం భారతమితి యత ఆరభ్య  
వ్యపదిశంతి

॥ 5-7-3 ॥

స బహువిన్మహీపతిః పితృపితామహవదురువత్సలతయా  
స్వే స్వే కర్మణి వర్తమానాః ప్రజాః స్వధర్మమనువర్తమానః  
పర్యపాలయత్

॥ 5-7-4 ॥

ఈజే చ భగవంతం యజ్ఞక్రతురూపం క్రతుభిరుచ్ఛావచైః  
శ్రద్ధయాఽఽహృతాగ్నిహోత్రదర్శపూర్ణమాసచాతుర్మాస్య  
పశుసోమానాం ప్రకృతివికృతిభిరనుసవనం  
చాతుర్హోత్రవిధినా

॥ 5-7-5 ॥

సంప్రచరత్సు నానాయాగేషు విరచితాంగక్రియేష్వపూర్వం  
యత్తత్క్రియాఫలం ధర్మాఖ్యం పరే బ్రహ్మణి యజ్ఞపురుషే  
సర్వదేవతాలింగానాం మంత్రాణామర్థనియామకతయా  
సాక్షాత్పర్తి పరదేవతాయాం భగవతి వాసుదేవ ఏవ  
భావయమాన ఆత్మనైపుణ్యమృదితకషాయో  
హవిఃష్వధ్వర్యుభిర్ఘృహ్యమాణేషు స యజమానో యజ్ఞభాజో  
దేవాంస్తాన్ పురుషావయవేష్వభ్యధ్యాయత్

॥ 5-7-6 ॥

ఏవం కర్మవిశుద్ధ్యా విశుద్ధసత్త్వస్యాంతర్హృదయాకాశ  
శరీరే బ్రహ్మణి భగవతి వాసుదేవే మహాపురుషరూపో  
పలక్షణే శ్రీవత్సకౌస్తుభవనమాలాదరగదాదిభి  
రుపలక్షితే నిజపురుషహృల్లిఖితేనాత్మని పురుషరూపేణ



విరోచమాన ఉచ్చైస్తరాం భక్తిమనుదినమేధమాన

రజయాజాయత

|| 5-7-7 ||

ఏవం వర్షాయుతసహస్రపర్యంతావసితకర్మనిర్వాణావసరో

౨ ధిభుజ్యమానం స్వతనయేభ్యో రిక్తం పితృపైతామహం

యథాదాయం విభజ్య స్వయం సకలసంపన్నికేతాత్పులహోశ్రమం

ప్రవవ్రాజ

|| 5-7-8 ||

యత్ర హ వావ భగవాన్ హరిరద్యాపి తత్రత్యానాం నిజజనానాం

వాత్సల్యేన సన్నిధాప్యత ఇచ్ఛారూపేణ

|| 5-7-9 ||

యత్రాశ్రమపదాన్యభయతో నాభిభిర్భుషచ్ఛక్రైశ్చక్రనదీ

నామ సరిత్రవరా సర్వతః పవిత్రీకరోతి

|| 5-7-10 ||

తస్మిన్ వావ కిల స ఏకలః పులహోశ్రమోపవనే

వివిధకుసుమకిసలయతులసికాంబుభిః కందమూల

ఫలోపహారైశ్చ సమీహమానో భగవత ఆరాధనం వివిక్త

ఉపరతవిషయాభిలాష ఉపభృతోపశమః పరాం

నిర్వృతిమవాప

|| 5-7-11 ||

తయేత్థమవిరతపురుషపరిచర్యయా భగవతి ప్రవర్ధమానా

నురాగభరద్రుతహృదయశైథిల్యః ప్రహర్షవేగేనాత్మన్యుద్భిద్య

మానరోమపులకకులకౌత్కంఠ్యప్రవృత్తప్రణయబాష్పనిరుద్ధా

వలోకనయన ఏవం నిజరమణారుణచరణారవిందానుధ్యాన

పరిచితభక్తియోగేన పరిప్లుతపరమాహ్లాదగంభీరహృదయ

హ్రదావగాఢధిషణస్తామపి క్రియమాణాం భగవత్సపర్యాం

న సస్మార

|| 5-7-12 ||

ఇత్థం ధృతభగవద్రవ్త ఐణేయాజినవాససానుసవనాభిషేకార్థ

కపిశకుటిలజటాకలాపేన చ విరోచమానః సూర్యర్చా

భగవంతం హిరణ్మయం పురుషముజ్జిహానే సూర్యమండలేఽభ్యుపతిష్ఠ

న్నేతదు హోవాచ

॥ 5-7-13 ॥

పరో రజః సవితుర్జాతవేదో

దేవస్య భర్గో మనసేదం జజాన

సురేతసాదః పునరావిశ్య చష్టే

హంసం గృధ్రాణం నృషద్రింగిరామిమః

॥ 5-7-14 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే సప్తమోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్

